



## Vinnu- og umhvörvismálaráðið

### Lógartænanastan

Dagfesting: 3. október 2019  
Mál nr.: 19/00389  
Málsviðgjört: jd  
Eftirkannað:

### Uppskot til

#### Kunngerð um

#### skeinkiloyvi, hissiniyvi og virkseml Loyvisnevndarinnar

Við heimild í § 6, stk. 5, § 8, stk. 2, § 14, stk. 3 og § 23, stk. 4 í lögtingslóg nr. 183 frá 21. desember 2018 um matstovuvirkseml og gistingarhúsvirkseml (matstovulógin) verður ásett:

#### *Skeinkiloyvi*

§ 1. Loyvisnevndin kann eftir umsókn veita persónum og felögum, ið reka virkseml, nevt í § 1, stk. 3, nr. 1-6 og í § 12, stk. 4 í lögtingslógini skeinkiloyvi.

Stk. 2. Saman við umsóknini, ið skal skrivast á serligt oyðublað, skulu leggjast m.a. upplýsingar um aldur, heimarætt, bústað, handilsligan førleika, fíggjarviðurskifti, staðseting o.tíl.

§ 2. Loyvisnevndin ger av, eftir eina samlaða og ítökiliga meting av umstøðunum í hvörjum einstökum føri, um loyvi kann verða veitt ella ikki.

Stk. 2. Í loyvnum kunnu ásetast tær treytir, sum Loyvisnevndin í hvörjum einstökum føri metir neyðugar til tess at fremja ítökilig fráhaldslig og onnur at hesum knýtt sosial og skilhaldslig sjónarmið.

Stk. 3. Fyri hvørt skeinkiloyvi verður latið gjald, kr. 10.000, sum fer í landskassan.

Stk. 4. Sama gjald verður goldið, tá loyvi verða endurnýggjað.

§ 3. Áðrenn skeinkiloyvi verður veitt, skal ummæli verða fingið til vega frá politinum og kommunalu myndugleikum á staðnum.

Stk. 2. Skeinkiloyvi kann ikki verða veitt, fyrr enn hólisviðurskiftini og aðrar umstøður lúka tær treytir, ið m.a. eru ásettar í byggilóggávuni, brunalóggávuni, matvørulóggávuni og politiviðtøkunum.

§ 4. Er skeinkiloyvið veitt einum persóni ella einum felag, og skal loyvishavarin ikki sjálvur leiða virkseml, skal navnið á leiðaranum, sbr. § 12, stk. 2 í lögtingslógini, vera tilskilað í loyvnum.

§ 5. Søkjast skal um endurnýggjan av skeinkiloyvinum í seinasta lagi 3 mánaðir fyri, at loyvið fer úr gildi. Virkseml kann halda fram sum vant, meðan umsóknin verður viðgjörd.

*Stk. 2.* Søkjast skal um nýtt skeinkiloyvi, tá munandi umbyggingar eru gjørdar, tá hølini hava verið brúkt til annað endamál enn tað, sum loyvið varð veitt til, og tá virkseimið verður yvirtikið og tikið av øðrum enn upprunaliga loyvishavaranum.  
*Stk. 3.* Meðan umsóknir eftir stk. 2 verða viðgjørdar, er gamla loyvið galdandi, tó ikki longri enn 3 mánaðir.

**§ 6.** Í skeinkiloyvinum skal í hvørjum einstøkum føri verða tilskilað, hvar skeinkiloyvið er galdandi, hvussu leingi skeinkiloyvið er galdandi og nær loyvt er at skeinkja.

*Stk. 2.* Loyvisnevndin kann loyva loyvishavara at skeinkja uttandura á matrikklinum ella beint upp at skeinkingarstaðnum við teimum treytum, sum kommunan setur.

*Stk. 3.* Loyvishavari hevur skyldu til at ansa eftir, at rúsdrekka ikki verður latið út úr húsunum, smb. tó stk. 2, og at rúsdrekka bara verður flýggjað gestunum í ílötum at drekka úr á staðnum.

#### *Hissiniloyvi*

**§ 7.** Til støk tiltøk, har almenningurin hevur atgongd, kann Loyvisnevndin veita hissiniloyvi til skeinking. Hissiniloyvi er ikki treytað av, at borðreitt verður við mati. Umsókn um hissiniloyvi skal vera Loyvisnevndini í hendi í seinasta lagi 5 yrkadagar fyri, at tiltakið verður hildið.

*Stk. 2.* Um loyvishavari, t.e. ein sum hevur skeinkiloyvi frammanundan, stendur fyri skeinkingini, kunnu øll sløg av rúsdrekka skeinkjast.

*Stk. 3.* Loyvisnevndin kann loyva persóni, sum hevur fylt 25 ár, og sum ikki er revsaður fyri brot á revsilógina, at standa fyri skeinkingini, um skeinkingin er avmarkað til øl ella cider við í mesta lagi 5,8 rúmprosentum av alkoholi og borðvín við í mesta lagi 15 rúmprosentum av alkoholi.

*Stk. 4.* Loyvisnevndin kannar politiið um tiltøk eftir stk. 1-3.

#### *Loyvisnevndin*

**§ 8.** Loyvisnevndin veitir og endurnýggjar skeinkiloyvi. Loyvisnevndin kann taka aftur skeinkiloyvi eftir § 16 í løgtingslógini.

*Stk. 2.* Loyvisnevndin kann útvega sær hjálp til skrivaraarbeiði o.a. Nevndarlimir fáa samsýning eftir galdandi reglum.

**§ 9.** Formaðurin boðar til fundar við hóskandi freist og dagsskrá, tá tørvur er á tí, ella tá tveir av limunum krevja tað.

*Stk. 2.* Loyvisnevndin er viðtøkufør, tá meirilutin av nevndarlimunum er á fundi. Allar avgerðir verða tiknar við vanligum meiriluta. Standa atkvøðurnar á jøvnum, er atkvøða formansins avgerandi.

*Stk. 3.* Nevndarlimirnir hava tagnarskyldu eftir § 152 í revsilógini.

*Stk. 4.* Fundarfrágreiðing verður skrivað frá hvørjum fundi. Ein minniluti kann krevja sína støðu tikna við í fundarfrágreiðingina. Fundarfrágreiðingin verður undirskrivað av teimum limunum, sum vóru á fundi.

*Stk. 5.* Formaðurin skal ansa eftir, at avgerðir hjá nevndini verða framdar. Avgerðir nevndarinnar skulu undirskrivað av formanninum ella øðrum, sum fær heimild til tess.

#### *Revsing*

**§ 10.** Brot á treytir í loyvum, givin við heimild í hesi kunngerð, verða revsað við sekt.

*Stk. 2.* Revsingin kann herðast til fongsul í upp í 4 mánaðir, um brotið er framt tilvitað ella av grovum ósketni, ella tá talan er um endurtøku.

**§ 11.** Henda kunngerð kemur í gildi dagin eftir, at hon er kunngjørd.

*Stk. 2.* Samstundis fara úr gildi kunngerð nr. 59 frá 7. mai 1992 um at partar av løgtingslóg um innflutning og sølu av rúsdrekka fáa gildi, kunngerð nr. 60 frá 7. mai 1992 um skeinkingarloyni, kunngerð nr. 61 frá 7. mai 1992 um reglur fyri skeinkingarloynisnevndina, kunngerð nr. 141 frá 8. oktober 1992 um at løgtingslóg

um innflutning og sölu av rúsdrekka fær  
gildi og kunngerð nr. 98 frá 21. juni 1996

um at partur av lögtingslóg um innflutning  
og sölu av rúsdrekka fær gildi.

Vinnu- og umhvørvismálaráðið, **dagfesting**

**Helgi Abrahamsen**  
landstýrismaður

/ Herálvur Joensen